

**उपनिर्वाचन** पुं. (तत्.) दे. उपचुनाव।

**उपनिवेश** पुं. (तत्.) 1. अन्य देश से आए हुए लोगों की स्थायी बस्ती 2. वह विजित देश जिसमें विजेता राष्ट्र के लोग आकर बस गए हों colony प्रयो. बीसवीं शती तक कई देश ब्रिटेन के उपनिवेश थे।

**उपनिवेशक** वि. (तत्.) वह, जो उपनिवेश बसाए दे. उपनिवेश। colonial, colonist

**उपनिवेशन** पुं. (तत्.) उपनिवेश बसाने का कार्य। colonization

**उपनिवेशवाद** पुं. (तत्.) उपनिवेश बसाकर अपनी शक्ति का विस्तार करने की विचारधारा। colonization

**उपनिवेशित** वि. (तत्.) उपनिवेश के रूप में बसाया हुआ। colonized

**उपनिवेशी** वि. (तत्.) 1. अन्यदेश में बस जाने वाला, उपनिवेशवासी 2. उपनिवेश की या उससे संबंधित।

**उपनिषद्** स्त्री. (तत्.) 1. ब्रह्मविद्या की प्राप्ति के निमित्त गुरु के पास बैठना 2. वेदों, ब्राह्मणों का ज्ञानखंड माने जाने वाले ब्रह्म-विद्या-प्रतिपादक तथा वेदों का गूढ़ार्थ बताने वाला ग्रंथ-विशेष, मुख्य उपनिषद् -ईश, केन, कठ, प्रश्न, मुंडक, मांडूक्य, तैत्तिरीय, ऐतरेय।

**उपनिष्क्रमण** पुं. (तत्.) बाहर निकलना। हिंदू धर्म के सोलह संस्कारों में नामकरण और अन्नप्राशन के बीच का संस्कार, निष्क्रमण संस्कार टि. बालक को घर से बाहर का वातावरण दिखाने या सूर्यदर्शन कराने हेतु यह संस्कार होता है।

**उपनिहित** वि. (तत्.) अमानत के रूप में रखा गया। bailed

**उपनिहिती** पुं. (तत्.) विधि. वह व्यक्ति जिसके पास उपनिधाता ने अपनी वस्तु उपनिधान के तौर पर रखी हो। bailee

**उपनीत** वि. (तत्.) 1. पास लाया हुआ 2. जिसका उपनयन हो गया हो 2. जिसे वेदाध्ययन के लिए गुरु के आश्रम में ले जाया/ लाया गया हो।

**उपनेता** पुं. (तत्.) नेता का सहायक या नायब, पास ले जाने वाला।

**उप-नौसेनाध्यक्ष** पुं. (तत्.) सै.वि. नौसेना की समस्त गतिविधियों (संक्रिया को छोड़कर), योजनाओं, शिक्षण, वित्तीय कार्य आदि के लिए नौ-सेनाध्यक्ष के प्रति उत्तरदायी सर्वोच्च अधिकारी जिसका ओहदा वाइस एडमिरल होता है। Deputy chief of Navel staff, OCNS

**उपन्यस्त** वि. (तत्.) 1. (किसी के) पास रखा हुआ 2. अमानत रखा हुआ 3. कथित, उल्लिखित।

**उपन्यास** पुं. (तत्.) 1. साहि. गद्य में लिखी काफी लंबी कहानी जिसमें प्रायः अनेक पात्रों और उनके जीवन के अनेक पक्षों तथा घटनाओं का चित्रण हो, साहित्य की एक विशेष कथा-विधा novel 3. धरोहर, अमानत।

**उपन्यासकार** पुं. (तत्.) उपन्यास लिखने वाला।

**उपन्यासीकरण** पुं. (तत्.) कथा, नाटक आदि का उपन्यास के रूप में प्रस्तुतीकरण।

**उप पंजीयक** पुं. (तत्.) प्रशा. पंजीयन का काम करने वाला, पंजीयक से कनिष्ठ अधिकारी। sub-registrar

**उपपट्टा** पुं. (तत्.) (प्रशा.) पट्टाधारी द्वारा पट्टे पर ली गई संपत्ति को या उसके किसी अंश को पुनः किसी अन्य पक्ष को पट्टे पर दे दिए जाने की स्थिति sub-lease

**उपपट्टाकरण** पुं. (तत्.) पट्टेदार द्वारा पट्टे पर ली गई संपत्ति को किसी अन्य को पट्टे पर दिए जाने की क्रिया। sub leasing

**उपपट्टेदार** पुं. (तत्.) प्रशा./विधि. पट्टेदार से संपत्ति या उसके किसी अंश को पुनः पट्टे पर लेने वाला व्यक्ति। sub-lessee